

آزادلیق، عدالت، ملی حکومت

۲۱ آذر حرکتی ایراندا آذربایجان تورکجه سینین رسمیتی و ملتیمیزین اؤز گلجه یینی تعیین ائتمک سیمگه سی و بایراقی دیر

بیر داها ۲۱ آذر حرکتینده ن دانشماق ایسته بیریک... .

بیر داها ایراندا آذربایجان ملتی نین اؤز گلجه یینی تعیین ائتمک غایه سینده ن... .

و بیر داها ایراندا آذربایجان تورکجه سینین رسمیتینده ن... .

قوی اونلار «روز نجات آذربایجان» دان دانشیب و ملتیمیزین یارالارینا دوز سپینلر .

قوی اونلار آذربایجان خالق نین مبارز اولادلارینین خیوانلاردا قانلارینا بویانماسینی، «روز نجات آذربایجان» آدلاندیر سینلار.

قوی اونلار ملتیمیزین مینلر اولادینین قانی باهاسینا اله ائتدیکلری آزادلیغین، ارتجاع نین باسقی سی نتیجه سینده ایتیریلمه سین، «روز نجات آذربایجان» آدلاندیر سینلار.

قوی فدائی اولراق اللرینه سیلاح آلان ازیمیش کندیلرین قورخوسوندان تهرانا قاچان مالک لرین و فئودال لارین - تهرانین آذربایجانا گونده ردیی قوشون سایه سینده - گنری گلیب و ملی حکومتین تورپاق رفورمی ایله کندیلرین آراسیندا پایلانان تورپاقلاری یینی ده ن صاحب چیخماسینا، «روز نجات آذربایجان» آدی وئرسینلر.

قوی «روز نجات آذربایجان» آدلاندیردیقلاری، اونلار جشن و آذربایجان ملتینه بیر عزا گونو اولسون کی، فرقه و ملی حکومت صف لرینه داخل اولان کندلی لره اربابلار و ژاندارم واسیطه سیله دیوان تولماسی و خالقیمیزین امکی ایله یازیلان و چاپ اولان آنا دیلینده کیتابلارین مئیدانلاردا یاندیریلماسی، بیر ملی تروما و کابوس اولراق، خالقیمیزین یادداشتیندان سیلینمه سین

قوی آذربایجان قادیلارینا بیرینجی دفعه تاریخ ده سنجیب، سنجیلیمک حق وئر یلمه سی نین، تهران درباری، ماللار و مرتجع لرین تشبثی ایله گنری قایتار یلماسی، اونلار اوچون جشن و آذربایجان قادینی اوچون عزا گونو سایلسین.

کیملر ده ن دانشیدیمیز بللی دیر: «تهران» دا اوتوران و هر گون بیر یینی دونا گیره ن شوونیست لرده ن سؤز گنیدیر. چوخ ملتی ایران اولکه سینده و خصوصیه ازیمیش، تالانمیش و مظلوم آذربایجان دا جهنم قاپیچی لاری اولان، ... اسارت، قولدارلیق قوللوقچی لاری و گنریجی لیک زنجیرلرینین حلقه لری ساییلان شوونیست لر.

حالبوکی ۲۱ آذر و میر جعفر پیشه وری نین رهبرلیگی ایله یارانان ملی حکومت بیزیم اوچون بیزیم اوچون، آذربایجان قادین ینین آزادلیغینی، اونلارین سنجیب- سنجیلیمک حق لرینی، گلیشمه، ایره لیمه، آبادانلیق و مدنیتی خاطر لادیر.

اونلار هر ایل بو زمانلار بوتون امکانلارینی سفربر اندیب هر نه قدر بوشوغازلیق انتسه لرده، ۲۱ آذر بیزیم اوچون «تهران» یین اسارت ینده ن قورتارماق، قولدارلیق و اسارت یین زنجیرلرینی دارتیب آتماغی یادا سالیب و سالاجادیر.

هر گاه بو گون «قادین، یاشام، آزادلیق» حرکتی نین باشلانماسی ایله ایرانین بوتون ملیت لرینه منسوب اولان مینلر سیاسی محبوسلار آغیر شرط لر آلتیندا انسانلیغین اوز قاراسی اولان غدار، بیرتیجی، قان توکن اسلامی رژیمین مزدورلارینین یارانیدیقلاری بوتون تضییق لره قارشی سینه گریب و دوزه بیلیرلر، هر گاه یوزلر آذربایجانلی سیاسی محبوس، «آزادلیق، عدالت، ملی حکومت» شعاریندان گوج و الهام آلیب و اورتا عصیرلره عاید اولان اشکنجه لره تاب گنیره بیلیرلر، بیز بوتون بونلاری ایران دا یاشایان ملت لرین آزادلیق و عدالت اوغروندا مجادله دقتیرنده پارلاق بیر صحیفه اولان ۲۱ آذر حرکتینه و بو تاریخ یازان قالدیشین اصل صاحب لرینه بورجلوبوق.

هر گاه بو گون آذربایجان ملی حرکتی نین گنیش طیف لرینه منسوب اولان یوزلر آذربایجان ملی فعالی بیرلیکده ایراندا «دمکراتیک فئدرالیزم» سیستمی نین یارانماسینی طلب اندیرلر، بیز بونو ۲۱ آذر حرکتی و آذربایجان تورپاق لاریندا یارانان بیر ایلیک شانلی ملی حکومتیمیزه بورجلوبوق.

۲۱ آذر حرکتی نین یئتمیش بئددینجی ایلدؤنومونده، ملی حکومتیمیزی یاراتماق اوغروندا و بو نائلیت یین مغلوبیتیده ن سونرا تهران قوشونو، فنودالار، مالیک لر و اونلارین ال آلتیلاری اولان لومپن لرین واسیطه سیله اولدورولن مینلر فدائی، فرقه منسوبلاری و ملی حکومتین خادملرینین خاطره سینه عشق اولسون دئییریک.

۲۱ آذر حرکتی نین خاطیره سینده ن الهام و گوج آلاق، سؤز وئریریک کی، «آزادلیق، عدالت، ملی حکومت» شعاری ایله، "ایراندا دموکراسی، ایران فئدرال جمهوریتی، آذربایجان ملی فئدرال دؤولتی و ایران تورکلرینین بئرلی خودمختار حاکمیتی" یارانانا کیمی، مبارزه یه دوام انده جه بیک.

۲۱ آذر حرکتی نین ایلدؤنومونده، «قادین، یاشام، آزادلیق» انقلابی اوچون تورپاغا دوشنلرین- خصوصیه آذربایجانلی و تورک قادیلارینین - خاطره سینه عشق اولسون...!

غدار، مستبد، دینچی و انسانلیق اوچون اوز قاراسی ساییلان اسلامی رژیمین اوزده ن ایراق محکمه لرینین بیرینجی قوربانلی اولان محسن شکاری و مینلر ایرانلی و آذربایجانلی سیاسی محبوسلاری اونودمایا جاقیق...!

آذربایجان فدرال دموکرات حرکتی

۱۸ آذر- ۱۴۰۱ / ۹ دسامبر- ۲۰۲۲